



राजभवन सूचना परिसर, उत्तराखण्ड
प्रेस विज्ञप्ति-2

राजभवन देहरादून 08फरवरी, 2019

राज्यपाल श्रीमती बेबी रानी मौर्य ने शुक्रवार को ऋषिकेश में पार्श्व गायिका सुश्री नेहा कक्कड़ द्वारा आयोजित कार्यक्रम में सामाजिक कार्यों के तहत निर्धनों को ऊनी वस्त्र व कम्बल वितरित किए। राज्यपाल श्रीमती बेबी रानी मौर्य ने कहा कि दान देने से धन घटता नहीं है बल्कि बढ़ता है। दान में बड़ी शक्ति है। युवाओं को विशेषकर सामाजिक कार्यों में आगे आना चाहिए। राज्यपाल श्रीमती मौर्य ने कहा कि पार्श्व गायिका नेहा कक्कड़ की सफलता राज्य के युवाओं विशेषकर बालिकाओं को प्रेरित करेगी। बेटियों की सफलता में उनके माता-पिता की महत्वपूर्ण भूमिका होती है। माता-पिता का कर्तव्य है कि वह अपने बच्चों की प्रतिभा को पहचाने तथा उन्हें जीवन में आगे बढ़ने के लिए प्रोत्साहित करे। सुश्री नेहा कक्कड़ को सम्मानित करते हुए राज्यपाल ने कहा कि इस अवसर पर वह स्वयं भी गौरान्वित अनुभव कर रही है। नेहा कक्कड़ ने नारी शक्ति को आगे बढ़ाया है। “अपनी बेटियों को पंख लगा दो और उन्हें उड़ने दो। आपकी बेटियां माता-पिता के साथ ही पूरे समाज व देश का नाम रौशन करेगी। अपनी बेटियों को खूब पढ़ाओं, लिखाओं व आगे बढ़ाओ” राज्यपाल श्रीमती मौर्य ने कहा।

इस अवसर पर विधानसभा अध्यक्ष श्री प्रेमचन्द अग्रवाल, मेयर ऋषिकेश श्रीमती अनिता मंगगाई, बरेली के पूर्व विधायक श्री सुभाष पटेल, नेहा कक्कड़ के पिता श्री जे एन कक्कड़, माता श्रीमती कमलेश कक्कड़, भाई श्री टोनी कक्कड़, श्री विशाल कक्कड़ व अन्य गणमान्य उपस्थित थे।

-----0-----